

“మధురమైన పిల్లలారా – మీరు ఆత్మిక యాత్రలో ఉన్నారు, మీరు ఈ మృత్యులోకములోకి వాపసు రాకూడదు. మీరు మనుష్యుల నుండి దేవతలుగా తయారై ఆతరులను తయారు చేయడమే మీ ఉద్దేశము”

ప్రశ్న:- 16 కళా సంపూర్ణులుగా అయ్యేవారి గుర్తులేవి?

ఉత్తరం:- 1. వారు తమ జోలెను జ్ఞానరత్నాలతో బాగా నింపుకొని ఇతరుల జోలెను కూడా నింపుతారు. జ్ఞాన రత్నాలను దానం చేసి తమ పదవిని ఉన్నతంగా చేసుకుంటారు. 2. వారు పక్కా మహావీరులుగా ఉంటారు. మాయ వారిని కొంచెము కూడా కదిలించలేదు. వారు ప్రారంభము నుండి చివరి వరకు అఖండంగా, అచంచలంగా నడుస్తూ ఉంటారు.

ప్రశ్న:- పాపాల నుండి ముక్తులై పుణ్యాత్ములుగా అయ్యేందుకు యుక్తి ఏది ?

ఉత్తరం:- ఈ అంతిమ జన్మ కథను తండ్రికి వినిపించి సలహా తీసుకోండి. దానితో పాటు తండ్రిని స్మృతి చేస్తూ, జ్ఞాన రత్నాలను దానము చేస్తూ ఉంటే పుణ్యాత్ములుగా అయిపోతారు.

పాట:- భోలానాథునికి సాటి అయినవారు ఎవ్వరూ లేరు.....(భోలానాథ్ సేనిరాలా,.....)

ఓంశాంతి. బాబా ఓం యొక్క అర్థాన్ని వివరించారు. తండ్రి కూడా ఓంశాంతి, ఓంశాంతి అని అంటారు. ఆత్మ స్వరూపము మరియు లక్ష్యము శాంతి. ఆత్మ స్వధర్మము శాంతి. బాబా కూడా తన పరిచయాన్ని తానే ఇస్తున్నారు. పరమపిత పరమాత్మ పరిచయమేదో, ఆత్మల పరిచయము కూడా అదే. మనుష్యులు ‘ఓం’ అర్థమును చాలా ఎక్కువగా చెప్పారు. ఓం అనగా భగవంతుడు అని కూడా అంటారు. భోలానాథుని మహిమ కూడా ఉంది. శంకరుని భోలానాథుడని అనరు ఎందుకంటే శంకరుడు ఆది-మధ్య-అంతముల రహస్యాన్ని అర్థం చేయించరు. అది భోలానాథుడు మాత్రమే తెలుపుతారు. భోలానాథుడు వారసత్వమునిస్తారు, శంకరుడు వారసత్వమునివ్వడు. అంతేకాక శంకరుడు శాంతిని కూడా ఇవ్వడు. శాంతినిచ్చేవారు కూడా సాకారములోకి వచ్చి అర్థం చేయించవలసి వచ్చింది. శంకరుడైతే సాకారములోకి రాడు. భోలానాథుడు మాత్రమే శాంతి, సుఖము, సంపద, దీర్ఘాయువును కూడా ఇస్తారు. ప్రతి వస్తువును అవినాశిగానే ఇస్తారు, ఎందుకంటే వారు అవినాశి తండ్రి కనుక వారసత్వము కూడా అవినాశిగానే ఇస్తారు. ద్రామాను కూడా అవినాశి అని అంటారు. హద్దు ద్రామాలు లేక హద్దు నాటకాలైతే ఇప్పుడే తయారయ్యాయి. ఇది అనాది, అనంతమైన నాటకము. స్థూల నాటకాలు మనుష్యులు తయారు చేస్తారు. అవి మళ్ళీ పునరావృతమవుతాయి. ఉదాహరణానికి కంసవధ నాటకాన్ని తయారు చేశారు. మళ్ళీ మళ్ళీ అదే నాటకాన్ని చూపిస్తూ ఉంటారు. ఈ అనంతమైన నాటకము(ద్రామా) సత్యయుగము నుండి ప్రారంభమౌతుంది. కలియుగ అంతము వరకు సమాప్తమై మళ్ళీ రిపీట్ అవుతుంది. ప్రపంచము పునరావృతమౌతుందని అంటారు. ఏ ప్రపంచము? సత్యయుగ ప్రపంచము ఏదైతే ఉండేదో అది ఇప్పుడు పునరావృతమవుతున్నది. అర్ధకల్పము తర్వాత పాత ప్రపంచ చరిత్ర-భూగోళాలు రిపీట్ అవుతాయి. క్రొత్త దానిని పగలని, పాతదానిని రాత్రి అని అంటారు. ఈ విషయాలన్నీ తండ్రి అర్థం చేయిస్తారు. వారు జ్ఞానసాగరులు. ప్రారంభము నుండి చివరి వరకు జ్ఞానము తీసుకోవాలి, చదువుకోవాలి. ఆ చదువు 15-20 సంవత్సరాలు నడుస్తుంది. ఇది చాలా పెద్ద పరీక్ష. దీని ఉద్దేశ్యము మనుష్యుల నుండి దేవతలుగా అవ్వడం. తల పై ఉన్న పాప భారమంతదీని కాల్చి వేయాలి. అందుకొరకు బాబా ఆత్మిక యాత్ర నేర్పించారు. అచ్చట నుండి మళ్ళీ ఈ మృత్యులోకములోకి వాపస్ రాకూడదు. దేహ సంబంధమైన యాత్రలైతే జన్మ-జన్మాంతరాలుగా చాలా చేశారు. పిల్లలైన మీరు ఆది కాలమును కూడా తెలుసుకున్నారు, మధ్య కాలమును కూడా తెలుసుకున్నారు. మధ్య కాలములో(సత్య-త్రేతాల తర్వాత ద్వాపర యుగము ప్రారంభమగునప్పుడు) ఎన్నో పెద్ద పెద్ద విషయాలు జరుగుతాయి.

రావణ రాజ్యం ప్రారంభమౌతుంది. భక్తిమార్గము ప్రారంభమౌతుంది. మనుష్యులు భ్రష్టాచారులుగా అవ్వడం ప్రారంభమవుతుంది. సంపూర్ణ భ్రష్టాచారులుగా అయ్యేందుకు అర్థకల్పము పడుతుంది. మాయా రాజ్యము ద్వాపరము నుండి ప్రారంభమౌతుంది. కావున భక్తి, రావణ రాజ్యము రెండూ క్రిందపడేసేవే. భక్తి తర్వాత భగవంతుడు లభిస్తారు. తండ్రి అంటున్నారు - మీరు అందరికంటే ఎక్కువ భక్తి చేస్తారు. మళ్ళీ జ్ఞానము కూడా మీరే తీసుకుంటారు. జ్ఞానము మరియు భక్తి మార్గాల సంగమ సమయములో మీకు వైరాగ్యము కావాలి. మీరు 5 వికారాలను సన్యసిస్తారు. వారికి నేర్పించేవాడు శంకరాచార్యుడు. వారిది హరయోగము. వారు అనేక ప్రకారాలైన యోగము నేర్చుకుంటారు. ఇల్లు-వాకిలి వదిలి బ్రహ్మతత్వముతో యోగము చేస్తారు. వారిని తత్వ జ్ఞానులు, తత్వ యోగులని అంటారు. వారు తత్వమును గురించిన జ్ఞానమే ఇస్తారు. చక్రము తిరగాలని, మనము పాత్రను అభినయించాలని మీరు అర్థం చేసుకున్నారు. ఈ విషయాలు వారి ముందు ఎలా ఉంటాయంటే కోతి ముందు ధమరుకము మ్రోగించినట్లుంటాయి. ఇప్పుడు కోతి వంటి మనుష్యులను మందిరానికి అర్హులుగా తయారుచేసేందుకై ఈ జ్ఞాన డ్యాన్స్ చేస్తారు. జ్ఞాన డ్యాన్స్ కు వారు ధమరుకము అని పేరు ఉంచేశారు. ఇంకా రాముడు వానర సైన్యాన్ని తీసుకున్నాడని అంటారు. మీరందరూ కోతులుగా ఉండేవారని బాబా అర్థం చేయిస్తున్నారు. శివబాబా జ్ఞాన ధమరుకము మ్రోగించి కోతి నుండి మందిరానికి అర్హులుగా చేస్తున్నారు. లంకలో రావణ రాజ్యముండేదని వారు భావిస్తారు. ప్రపంచమంతా సముద్రము మధ్యలోనే ఉందని, కనుక ప్రపంచమంతా లంకయే అని తండ్రి అంటున్నారు. ఈ సమయములో ప్రపంచమంతటా రావణ రాజ్యమే ఉంది. వారు హద్దు విషయాలు వినిపిస్తారు. తండ్రి అయితే అనంతమైన రహస్యాలను అర్థం చేయిస్తారు. ప్రపంచమంతా రావణుని సంకెళ్ళలో చిక్కుకొని ఉంది. వికారాల కారణంగా ప్రపంచమంతా పతితమని చెప్పబడుతుంది. పతితులు ఓ పతితపావనా! రండి వచ్చి మమ్ములను పావనంగా చేయండని పిలుస్తారు. ఆత్మయే పావనమై వాపస్ ఇంటికి వెళ్లాలి.

ఒకే తండ్రి పిల్లలైన మనము సోదరీ-సోదరులమని మీకు తెలుసు. మరి తప్పకుండా ప్రజాపిత బ్రహ్మ కూడా కావాలి కదా. శివబాబా చెప్తున్నారు - నిరాకార ఆత్మలైన మీరు శివ వంశీయులు. మళ్ళీ సాకారములో సోదర-సోదరీలుగా అవుతారు. నిరాకారములో అందరూ సోదరులే. ప్రజాపిత బ్రహ్మ సాకారములో వచ్చినప్పుడు మిమ్ములను సోదర -సోదరీలుగా చేస్తాడు. ఆత్మిక సంబంధములో మీరు భాయి-భాయిలుగా(సోదరులుగా), దేహ సంబంధములో సోదర-సోదరీలుగా (భాయీ - బహన్ గా) అవుతారు. కనుక మనము శివవంశీ బ్రహ్మ కుమార - కుమారీలమనే నిశ్చయముండాలి. తండ్రి నుండి వారసత్వము పొందుకోవాలి. తండ్రిని అవినాశి సర్జన్ అని కూడా అంటారు. ప్రతి ఒక్కరి కర్మ బంధనాలు వేరు వేరుగా ఉంటాయి. తండ్రి వచ్చి కర్మ-అకర్మ-వికర్మల గతిని అర్థం చేయిస్తారు. ప్రతి ఒక్కరు తమ తమ జీవిత కథలను తండ్రికి వినిపించాలి. ద్వాపరము నుండి మీరు పతితంగా అవుతారని మీకు తెలుసు. ఇప్పుడిది మీ అంతిమ జన్మ. ఏ ఏ పాపాలు చేశారో, అవన్నీ జమ అవుతూ వచ్చాయి. ఇప్పుడు మనము పుణ్యాన్ని జమ చేసుకోవాలి. ఇన్ని జన్మల పాపాలు ఎలా అంతమౌతాయి? పుణ్యాత్మగా ఎలా అవుతాము? తండ్రి అంటున్నారు - నన్ను స్మృతి చేస్తే మీ వికర్మలు వినాశనమౌతాయి. మీరు జ్ఞానరత్నాలను కూడా దానము చేస్తూ ఉండాలి. ఎవరు ఎంత ఎక్కువగా దానము చేస్తారో, వారు అంత ఉన్నత పదవిని పొందుతారు. భారతదేశములో వలె ఇతరులెవ్వరూ దానము చేయరు. అయితే వారికి ఎక్కడ నుండి లభిస్తుంది ? అనంతమైన తండ్రి అందరికంటే పెద్ద దాత(ఫిలాంత్రిఫిస్ట్). తండ్రి వచ్చి ప్రాణదానము చేస్తున్నారు. జోలెను జ్ఞానముతో నింపి తృప్తి పరుస్తారు. తమ జోలెను తక్కువగా లేక ఎక్కువగా నింపుకోవడం పిల్లల పైనే ఆధారపడి ఉంది. జోలెను నంబరువారుగా నింపుకుంటారు. ఎంతోమంది బ్రాహ్మణ-బ్రాహ్మణీలు ఉన్నారు. ఎన్నో సెంటర్లు ఉన్నాయి. వృద్ధి చెందుతూ ఉంటాయి. శివబాబా వంశ వృక్షము(ఆత్మల వృక్షము) నాశనము లేనిది. అదే మళ్ళీ సాకార వృక్షముగా అవుతుంది. ద్రామానుసారము శూద్రుల నుండి బ్రాహ్మణులుగా అయ్యే తీరాలి. మీరు అలా అవ్వకుండా ఉండడం జరగదు. ద్రామానుసారము ఇంతకుముందు ఎంతమంది అయ్యారో మళ్ళీ అంతమంది అవ్వనే అవ్వాలి. వారే సత్యయుగములో దేవతలుగా అవుతారు. వృక్షము వృద్ధి చెందుతూ ఉంటుంది. ఎన్నో ఆకులు రాలిపోతూ కూడా ఉంటాయి. కొంతమంది

పక్కా మహావీరులుగా తయారవుతారు. మాయ వారిని కదిలించలేదు. వారు అఖండంగా, అచలంగా ఉంటారు. అఖండమంటే ప్రారంభము నుండి చివరి వరకు నడిచేవారు. మహావీరులని కూడా పిల్లలైన మిమ్ములనే అంటారు. అచలంగా, స్థిరంగా తయారవ్వాలి. 16 కళా సంపూర్ణంగా అయిపోయామని ఎవ్వరూ అనలేరు. అలా తప్పకుండా అయ్యే తీరాలి. 16 కళా సంపూర్ణులుగా అయ్యేవారి గుర్తులేవి? వారు బాగా చదువుకొని తమ జోలెను జ్ఞానరత్నాలతో నింపుకొని ఇతరుల జోలెను కూడా నింపుతారు. ద్రామానుసారము కల్పక్రితము ఎవరు జ్ఞానాన్ని ధారణ చేశారో, వారే చేస్తారు. నేను సాక్షిగా ఉండి చూస్తాను. పురుషార్థమైతే తప్పకుండా చేయవలసి ఉంటుంది. పురుషార్థము చేయకుండా ప్రాలభము లభించదు. ఆ మనుష్యులందరు మనుష్యుల ద్వారా పురుషార్థము చేస్తారు. శాస్త్రాలు కూడా మనుష్యులు తయారు చేసినవే. ఇప్పుడు మీకు పరమపిత పరమాత్ముని శ్రీమతము లభిస్తుంది. భగవంతుడు ఉన్నతోన్నతమైనవారు. వారి ధామము కూడా అత్యంత ఉన్నతమైనది. సుఖధామము, శాంతిధామాలకు యజమానులుగా చేసేందుకు తండ్రి వచ్చారు. అందరినీ శాంతిధామానికి తీసుకెళ్తారు. చాలా గొప్ప అనంతమైన మార్గదర్శకులు వారు ఒక్కరే. భౌతిక యాత్రలకు తీసుకెళ్లే మార్గదర్శకులైతే అనేకమంది ఉన్నారు. కుంభ మేళాలలో అనేకమంది పండాలుంటారు. ఇది సత్య సత్యమైన కుంభ మేళా. కాని ఇందులో మార్గదర్శకులు ఒక్కరే. మీరంతా పాండవ సైన్యము. వారైతే 5 మంది పాండవులనే చూపించారు. వాస్తవానికి ఆ గాయనము మీదే. ఇది శక్తి సైన్యము, వందేమాతరం. ముఖ్యమైనది భారతదేశము. వీరు అందరికీ తల్లి-తండ్రి. అందరినీ పావనంగా తయారు చేస్తారు. కృష్ణుడినైతే అందరూ తండ్రిగా అంగీకరించరు. కృష్ణుని పేరు గీతలో వేసినందున భారతదేశాన్ని అంత గొప్ప తీర్థ స్థానంగా భావించరు. తండ్రి అంటున్నారు - గీతను చదువుతూ - చదువుతూ మనుష్యుల గతి ఏమయిందో చూడండి. తండ్రి ఏమో అందరికీ వారసత్వమునిస్తారు. జ్ఞానము అపారమైనది. సాగరాన్నంతా ఇంకీగా చేసుకొని వ్రాసినా దాని అంతమును పొందలేరు. గీతలో శివాయ నమః అనేందుకు బదులు కృష్ణుని పేరు వ్రాసేశారు. ఇప్పుడు మీరు అంధులకు ఊతకర్రగా అవ్వాలి. మీరు అందరికీ తండ్రి పరిచయమునివ్వాలి. ఉన్నతోన్నతులెవరు? పరమపిత పరమాత్మ వారసత్వము ఎవరి నుండి లభిస్తుంది? వారి నుండే లభిస్తుంది. కల్పక్రితము కూడా బ్రహ్మ ద్వారా వారసత్వము తీసుకున్నారు. అప్పుడు స్థాపన జరిగింది. వర్ణాలు తప్పకుండా తిరుగుతాయి. మీరు శూద్రుల నుండి బ్రాహ్మణులుగా అవుతారు. బ్రాహ్మణుల ద్వారా యజ్ఞాన్ని రచిస్తారు. మీరు సత్యమైన బ్రాహ్మణులు, వారు అసత్యమైన బ్రాహ్మణులు. భగవానువాచ - నేను పిల్లలైన మీకు రాజయోగాన్ని నేర్పిస్తున్నాను. ఇచ్చట మీకు భగవంతుడు చదివిస్తున్నారు. అచ్చట మనుష్యులు మనుష్యులను చదవిస్తారు. మొదట అందరికీ తండ్రి పరిచయమునివ్వాలి. పరమపిత పరమాత్మతో మీ సంబంధమేమిటి? అని అడగాలి. ఎంతగా అర్థం చేయించినా మళ్ళీ పరమాత్మ సర్వవ్యాపి అని అంటారు. రాతి బుద్ధి గలవారిగా ఉన్నారు. అరే! మేము వారితో మీకేమి సంబంధముంది అని అడుగుతున్నాము. సర్వవ్యాపి అనే సంబంధము కూడా ఉంటుందా ? ప్రధర్మనీలు చేస్తూ వెళ్లండి, వృద్ధి జరుగుతూ పోతుంది. మీకు చాలా ఓట్లు కూడా లభిస్తూ ఉంటాయి. బాబా వ్రాస్తూ ఉంటారు - ధర్మనేతలు మొదలైనవారందరికీ నిమంత్రణ ఇవ్వండి. అంతేకాక పహరా కూడా పూర్తిగా ఉంచుకోవాలి. మీరు ఈ 2-3 విషయాలు బుజువు చేస్తే, వారందరి వ్యాపారము చల్లబడిపోతుంది.

కనుక పిల్లలు చాలా జోరు జోరుగా సేవను పెంచాలి. ఎంతోమంది అర్థము కూడా చేసుకుంటారు, కాని బయటకు వెళ్తూనే సమాప్తమైపోతుంది. సృష్టి చక్రాన్ని అర్థము చేసుకోవడం కష్టము. ఎవరైతే బాగుంది అని సంతకము పెట్టి వెళ్తారో, వారికి మీరు ఫారమ్ నింపి మళ్ళీ ఎందుకు నిదురపోయారని జాబులు వ్రాయాలి. కష్టపడవలసి ఉంటుంది. అయినా ద్రామానుసారము పిల్లలు ఎంతవరకు కష్టపడ్డారో అది బాగానే ఉంది. ద్రామాలో ఉండినదంతా రిపీట్ అయ్యింది. సేవ ఎంత వృద్ధి చెందాలో, ఎంతమంది బ్రాహ్మణులుగా తయారవ్వాలో అంతమంది తయారయ్యారు. వృద్ధి అవుతూ పోతుంది. కొంతమంది ఒక్క సెకుండులోనే తండ్రిని గుర్తిస్తారు. కొంతమంది 7 రోజులలో, కొంతమంది ఒక మాసములో గుర్తిస్తారు. కొంతమంది నడుస్తూ-నడుస్తూ చల్లబడిపోతారు. మళ్ళీ సంజీవిని మూలిక ద్వారా లేచి నిల్చుంటారు. శ్రీమతముననుసరించి మనము భారతదేశాన్ని స్వర్ణముగా చేసేందుకు బాధ్యులుగా అయ్యామని పిల్లలకు తెలుసు. శ్రీమతము

ద్వారా స్వర్గ వాసులుగా తయారుచేయాలి. ఇది గొప్ప ద్రామా ఆట. మీరు ఇప్పుడు శివాలయములోకి వెళ్తున్నారు. ఇంతకుముందు మీరు స్వర్గవాసులుగా ఉండేవారు మళ్ళీ ఇన్ని జన్మల తర్వాత రావణుడు నరకవాసులుగా చేయడం ప్రారంభించాడు. ఇప్పుడు పూర్తి నరకవాసులుగా, నిరుపేదలుగా అయిపోయారు.

బాబా అంటున్నారు - పిల్లలైన మీరు స్వదర్శన చక్రధారులుగా అవుతారు. రావణుని తల నరుకుతారు. శత్రువైన రావణుని పై విజయము పొందుతారు. రావణుడు విదేశస్థుడు. మనది రామ రాజ్యముగా ఉండేది. ఇప్పుడు ప్రపంచమంతా రావణునిచే ఓడిపోయి ఉంది. ఇది శోకవాటిక, సత్యయుగము అశోక వాటిక. ఇచ్చట అశోక హోటల్ అని పేరు పెట్టారు. సన్యాసులు శివుని పేరు(శివోహం) పెట్టుకున్నట్లు వారు హోటల్ కు అశోకహోటల్ అని పేరు పెట్టారు. శివుని మాల, విష్ణు మాల ప్రసిద్ధి చెందినవి. బ్రాహ్మణుల మాల తయారవ్వజాలదు. కృష్ణుని మాల కూడా తయారవ్వజాలదు. ఇది రుద్ర మాల. విష్ణు మాల ప్రవృత్తి మార్గానికి చెందింది. దేవతల వలె పావనంగా చేయమని మనుష్యులంటారు. లక్ష్మము మీ ముందే నిలబడి ఉంది(లక్ష్మినారాయణ). మీరు శ్యామము నుండి సుందరంగా అవుతూ ఉన్నారు. పాత ప్రపంచాన్ని కాలితో తన్నేస్తారు. కృష్ణుని ఆత్మ పవిత్రంగా ఉండేది. అందుకే స్వర్గ గోళము అతని చేతిలోకి ఇచ్చారు. కృష్ణుడు, నారాయణుడు, శివుని కూడా నల్లగా చేసేశారు. స్వర్గ రచయిత అయిన శివుని గురించి కూడా వారికి తెలియదు. మంచిది.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రియస్థులు మరియు గుడ్ మార్నింగ్

ఆత్మిక పిల్లలకు ఆత్మిక శంకృతినమస్కే.

ధారణ కోర్కె ముఖ్యసారము :-

1. తండ్రి సమానము మనుష్యాత్మలకు ప్రాణ దానమునివ్వాలి. అనంతమైన తండ్రి నుండి దానము తీసుకొని ఇతరులకు దానమివ్వాలి. తప్పకుండా మహాదాసులుగా అవ్వాలి.
2. స్వదర్శన చక్రధారులుగా అయ్యి రావణుని తలను నరకాలి. అనంతమైన వైరాగులుగా అయ్యి వికారాలను సన్యసించాలి.

వరదానము :- “ ధ్రామాలలో సమస్యలను ఆటగా భావించి ఆక్యురేట్ పాత్రను అభినయించే హీరో పాత్రధారి భవ ”

ఎవరి ఏ పాత్ర అయినా సాధారణంగా ఉండదో, ఎవరి ప్రతీ పాత్ర ఆక్యురేట్ గా ఉంటుందో వారిని హీరో పాత్రధారులని అంటారు. ఎటువంటి పరిస్థితులు వచ్చినా, వారు ఎవ్వరికీ అధీనులుగా అవ్వరు. అధికారులుగా ఉండి సమస్యలను ఆటలాడుకుంటున్నట్లు దాటుకుంటారు. ఆటలో సదా సంతోషముంటుంది. ఆట ఎలా ఉన్నా బయటికి ఏదీ పాత్రగా ఉన్నా వారికి లోపల ఇదంతా అనంతమైన నాటకమని ఉంటుంది. ఆటగా భావించినందున పెద్ద సమస్య కూడా తేలికగా అయిపోతుంది.

స్లోగన్ :- “ సదాప్రసన్నంగా ఉండేవారే ప్రశంసలకు పాత్రలు ”